

بِسْمِ اللَّهِ الرَّحْمَنِ الرَّحِيمِ نَحْمَدُهُ وَنُصَلِّي عَلَى رَسُولِهِ الْكَرِيمِ وَعَلَى عِبْدِهِ الْمَسِيحِ الْمَوْعُودِ

பத்ர் போரில் கலந்து கொண்டு ஹஸ்ரத் நபிகள் நாயகம் (ஸல்) அவர்களின் மகத்துவமிக்க சஹாபியான ஹஸ்ரத் கப்பாப் பின் அரத் அவர்களைப் பற்றிய நற்குறிப்பு

சய்யிதுனா அமீருல் முஃமினீன் ஹஸ்ரத் மிர்ஸா மஸ்ரூர் அஹ்மது ஐந்தாவது கலீஃபத்துல் மஸீஹ் (அப்யதஹுல்லாஹுத் தஆலா பின்ஸ்ரிஹில் அஸீஸ்) அவர்கள் இலண்டனிலுள்ள முபாரக் பள்ளிவாசலில் 08 மே 2020 அன்று ஆற்றிய ஜுமுஆ பேருரையின் சுருக்கம்

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَشْهَدُ أَنَّ مُحَمَّدًا عَبْدُهُ وَرَسُولُهُ، أَمَّا بَعْدُ فَاعُوذُ بِاللَّهِ مِنَ الشَّيْطَانِ الرَّجِيمِ
بِسْمِ اللَّهِ الرَّحْمَنِ الرَّحِيمِ - الْحَمْدُ لِلَّهِ رَبِّ الْعَالَمِينَ - الرَّحْمَنِ الرَّحِيمِ - مَلِكِ يَوْمِ الدِّينِ - إِيَّاكَ نَعْبُدُ وَإِيَّاكَ نَسْتَعِينُ -
إِهْدِنَا الصِّرَاطَ الْمُسْتَقِيمَ - صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ

இன்று பத்ர் போரின் சஹாபியான கப்பாப் பின் அரத் (ரலி) அவர்களைப் பற்றி எடுத்துக் கூறுவேன். ஹஸ்ரத் கப்பாப் பனூ சஅத் பின் ஸைத் கோத்திரத்தைச் சார்ந்தவர். அறியாமைக் காலத்தில் இவர் அடிமையாக்கப்பட்டு மக்காவில் விற்கப்பட்டிருந்தார். ஆரம்பத்தில் இஸ்லாத்தை ஏற்றவர்களில் இவர் ஆறாவது நபராக இருந்தார்கள். தமது இஸ்லாத்தை வெளிப்படுத்தி அதற்காக கடும் சித்திரவதைகளை அனுபவித்தவர்களுள் ஒருவராவார். கப்பாப், ஹஸ்ரத் நபிகள் நாயகம் (ஸல்) அவர்கள் தாரே அர்கமிற்கு வருவதற்கு முன்பு ஈமான் கொண்டவர் ஆவார்.

ஹஸ்ரத் கப்பாப் கூறினார்கள். நாங்கள் ஹஸ்ரத் ரஸூலுல்லாஹ் (ஸல்) அவர்களிடம், நீங்கள் எங்களுக்கு உதவியை வேண்டமாட்டீர்களா? என்று கூறினோம். அதற்கு ஹஸ்ரத் நபிகள் நாயகம் (ஸல்) அவர்கள் கூறினார்கள்: உங்களுக்கு முன் இருந்தவர்களில் ஒருவருக்கு பூமி தோண்டப்பட்டு இவரை அதில் உடம்பை நட்சி தலையில் பற்கள் உள்ள வளையம் வைக்கப்பட்டது. அவரை இரு துண்டாக ஆக்கப்பட்டது. இதுவும் அவர்களை அவர்தம் மார்க்கத்திலிருந்து விலக்க முடிந்ததில்லை. இரும்பை சுட வைத்து அவர்களின் மாமிசத்தை எலும்பிலிருந்து தனியாகப் பிய்க்கப்பட்டது. இதுவும் அவர்களை அவர்தம் மார்க்கத்திலிருந்து விலக்க முடிந்ததில்லை.

மேலும் அன்னார் கூறினார்கள்: நிச்சயமாக அல்லாஹ் இந்தப் பணியை நிறைவேற்றுவான். உங்களில் ஒருவர் சராவிலிருந்து ஹஸர் மவுத் வரை குதிரையில் பயணம் செய்வார். அல்லாஹ்வைத் தவிர வேறு எவர் மீதும் எந்தப் பயமுமின்றி பயணம் செய்வார். ஆனால் நீங்கள் அவசரப்படுகின்றீர்கள்.

ஹஸ்ரத் கப்பாப் வாஸ்களைத் தயார் செய்வார்கள். ஹஸ்ரத் ரஸூலுல்லாஹ் (ஸல்) அவர்கள், அவர் மீது அதிக நேசம் கொண்டிருந்தார்கள். அவர்களை சந்திக்க செல்வார்கள். ஹஸ்ரத் நபிகள் நாயகம் (ஸல்) அவர்கள் கப்பாப் இடம் வருகிற செய்தி கப்பாபின் உரிமையாளருக்குத் தெரிய வந்தது. அவர் சூடான இரும்பை எடுத்து கப்பாபின் தலையில் வைத்தார். அவர் இரும்புத் தொழில் செய்பவர். அவர் ரஸூலுல்லாஹ் (ஸல்) அவர்களிடம் அது குறித்து முறையீடு செய்தார். உடனே ஹஸ்ரத் ரஸூலுல்லாஹ் (ஸல்) அவர்கள், 'அல்லாஹ்வே! கப்பாபுக்கு உதவி செய்' என்று துஆ செய்தார்கள்.

விளைவு என்ன ஆயிற்று? அவரது எஜமானருக்கு தலையில் நோய் ஏற்பட்டது. நாய் போன்று சப்தமிட்டார். அதற்கு சிகிச்சையாக அவருக்கு கடும் சூடுள்ள இரும்பைக் கொண்டு தலையில் சூடு போடுமாறு கூறப்பட்டது. ஹஸ்ரத் கப்பாப் கடும் சூடுள்ள இரும்பை அவரது தலையில் வைத்து தழும்பை ஏற்படுத்தினார். கப்பாப் மூலமே அவர் தமது தலையின் மீது சூடுள்ள இரும்பால் சூடிட்டுக் கொண்டார்.

ஒரு முறை ஹஸ்ரத் கப்பாப் அவர்கள் ஹஸ்ரத் உமர் அவர்களிடம் வந்தார்கள். ஹஸ்ரத் உமர் அவர்கள் கப்பாபை தமக்கு அருகில் அமர்த்தினார்கள். இந்தப் பூமியில் இவரைத் தவிர வேறு யாரும் இங்கு அமரத்

தகுதி பெற்றவர் இல்லை. ஒரே ஒருவரைத் தவிர என்றார்கள். உடனே ஹஸ்ரத் கப்பாப், அவர் யார்? என்று கேட்டார்கள். அதற்கு ஹஸ்ரத் உமர் அவர்கள், அவர் பிலால் என்று கூறினார்கள்.

அதற்கு கப்பாப் அவர்கள், அமீரூல் முஃமினீன் அவர்களே! பிலால் இணை வைப்பவர்களின் கையில் இருந்தாலும் ஏதாவது உதவியாளர்கள் அவருக்கு இருந்தனர். அவர்கள் மூலம் அல்லாஹ் அவரைக் காப்பாற்றி வந்தான். எனக்கு பாதுகாப்பு வழங்க எவரும் இருக்கவில்லை. ஒருநாள் நான் என் நிலையை இவ்வாறு பார்த்தேன். மக்கள் என்னைப் பிடித்து எனக்காக நெருப்பை மூட்டி அதில் என்னைப் போட்டார்கள்.” என்று கூறினார்.

ஹஸ்ரத் கப்பாப் கூறுகிறார்கள்: உதவியற்ற நிலையில் இருந்தேன். மக்கள் என்னைப் பிடித்து எனக்காக நெருப்பை மூட்டி என்னை அதில் இட்டார்கள். ஒருவர் என்னை அதில் எறிந்தார். ஒருவர் தமது காலை எனது நெஞ்சில் வைத்து அழுத்தினார். எனது முதுகுதான் கடும் சூடான பூமியிலிருந்து என்னைப் பாதுகாக்கிறது என்றோ அல்லது எனது முதுகுதான் பூமியைக் குளிர வைத்தது என்றோ அவர் கூறினார்.

ஹஸ்ரத் முஸ்லிஹ் மவ்லூது (ரலி) அவர்கள் கப்பாப் பற்றி கூறினார்கள்: நினைவில் கொள்ளுங்கள்! ஹஸ்ரத் ரஸூல் கரீம் (ஸல்) அவர்கள் மீது ஈமான் கொண்டதற்காக கடும் கஷ்டங்களைச் சகித்தவர்கள் அடிமைகளே ஆவர். அந்த வகையில் கப்பாப் பின் அல் அரத் கொல்லராகப் பணி செய்தார். மிகவும் ஆரம்ப காலத்தில் ஹஸ்ரத் ரஸூலுல்லாஹ் (ஸல்) அவர்கள் மீது ஈமான் கொண்டிருந்தார். மக்கள் மிகவும் கஷ்டம் தந்தனர். அவரது உலையிலேயே அதனைப் போட்டனர். அவர்கள் சிறிதும் அசையாமல் இருப்பதற்காக நெஞ்சில் கல்லை வைத்தனர். அவர்கள் கூலி வேலை செய்தால் அந்தப் பணத்தை வழங்குவதிலிருந்து மறுக்கப்பட்டனர். இந்த உயிர், பொருள் நஷ்டங்களைத் தாங்கியவாறு ஒரு நொடி கூட விலகவில்லை. ஈமான் மீது உறுதியாக நிலைநின்றார்கள்.

பிறகு ஹஸ்ரத் முஸ்லிஹ் மவ்லூது (ரலி) அவர்கள் ஓரிடத்தில் கூறுகிறார்கள்: ஒருமுறை தொடக்கக்கால புதிய முஸ்லிம் அடிமை கப்பாப் உடைய முதுகு திறந்து காட்டப்பட்டபோது உடன் இருந்தவர்கள் பார்த்தனர். அவர்களின் முதுகின் தோல் மனிதத்தோல் போன்றே இருக்கவில்லை. விலங்குகளின் தோல் போன்று இருந்தது. உங்களுக்கு என்ன நோய்? என்று பதறிப்போய் கேட்டனர். ஹஸ்ரத் கப்பாப் சிரித்தவாறு, “இது நோய் அல்ல. நினைவுக் குறிப்பு ஆகும். புதிதாக முஸ்லிமானவர்களை மக்காவின் வீதிகளில் அரபு மக்கள் சுடுகற்களால் புடமிட்டனர். இந்த அநீதி தொடர்ந்து இழைக்கப்பட்டது. அதன் விளைவால் எனது முதுகின் தோல் இவ்வாறு ஆகி விட்டது” என்று கூறினார்கள்.

ஹுஸூர் அவர்கள் கூறினார்கள்: அபூ காலித் அறிவிக்கிறார்: ஒருநாள் நான் பள்ளியில் அமர்ந்திருந்தேன். கப்பாப் வந்தார். அமைதியாக அமர்ந்து விட்டார். மக்கள் அவரிடம், நீங்கள் ஏதாவது கூறுங்கள் அல்லது கட்டளையிடுங்கள் என்றனர். அதற்கு ஹஸ்ரத் கப்பாப், நான் என்ன கட்டளை இட வேண்டும்? நான் செய்யாத ஒன்றை எவ்வாறு கட்டளை இட முடியும்? என்றார்கள். அல்லாஹ்வின் தகவாவின் தரம் அவர்களிடம் இந்த அளவுக்கு இருந்தது.

வரலாற்றிலிருந்து தெரிய வருகிறது. ஹஸ்ரத் நபிகள் நாயகம் (ஸல்) அவர்களுடைய சஹாபாக்களின் ஒரு ஜமாஅத் கப்பாப் இடம் உடல்நலம் விசாரிக்கச் சென்றனர். அபு அப்துல்லாஹ் மகிழ்ச்சி அடையுங்கள். நீங்கள் உங்கள் சகோதரர்கள் இருக்கும் இடத்திற்கு கவ்ஸர் இடம் செல்கிறீர்கள். அதற்கு கப்பாப், அந்த சகோதரர்கள் சென்று விட்டார்கள். அவர்கள் தமது நற்கூலி எதனையும் பெறவில்லை. நாங்கள் அவர்களுக்குப் பிறகு எஞ்சியுள்ளோம். எங்களுக்கு உலகில் எவ்வளவு கிடைத்தது எனில் எமது கந்த கால நன்மைகளின் கூலி இங்கேயே கிடைத்து விட்டதோ என்று அஞ்சுகின்றோம் என்று கூறினார்கள். கப்பாப் கடுமையான நோயில் நீண்ட காலம் பீடிக்கப்பட்டிருந்தார்கள்.

ஹஸ்ரத் கப்பாப் அறிவிக்கிறார்: நாங்கள் ஹஸ்ரத் நபிகள் நாயகம் (ஸல்) அவர்களுடன் ஹிஜ்ரத் செய்தோம். அல்லாஹ்வின் திருப்தியை விரும்பி செய்தோம். அதன் கூலி அல்லாஹ்வின் பொறுப்பில் இருந்தது.

எங்களில் பலர் வஃபாத் ஆகி விட்டனர். அவர்கள் தமது கூலியிலிருந்து சிறிதும் உண்ணவில்லை. அவர்களில் ஹஸ்ரத் முஸ்அப் பின் உமைர் அவர்களும் அடங்குவர். அவர்களில் சிலர் அதன் பழத்தை உண்டோம். அதனைத் தேடுகிறோம். ஹஸ்ரத் முஸ்அப் உஹது நாளில் ஷஹீதானார்கள். ஒரேயொரு போர்வைதான் இருந்தது. அதனை வைத்து அவரது தலையை மூடினால் கால் திறந்தது. காலை மூடினால் தலை திறந்தது. 'அவரது தலையை மூடி விட்டு காலை புல்லை வைத்து மூடுங்கள்' என்று ஹஸ்ரத் நபிகள் நாயகம் (ஸல்) அவர்கள் கூறினார்கள்.

ஸைத் பின் வஹப் கூறினார்கள்: நாங்கள் ஹஸ்ரத் அலி (ரலி) அவர்களுடன் வந்தோம். அன்னார் ஸிப்பீனில் இருந்து யுத்தத்திற்குப் பிறகு திரும்பிக் கொண்டிருந்தார்கள். அவர்கள் கூபாவின் வாசலுக்கு வந்ததும் பார்க்கிறோம். எங்கள் வலப்புறம் 7 கபர்கள் இருந்தன. இது யாருடைய கபர்கள் என்று ஹஸ்ரத் அலி கேட்டார்கள். அமீருல் முஃமினீன் அவர்களே! நீங்கள் ஸிப்பீனில் போருக்காகச் சென்ற பிறகு கப்பாப் வஃபாத் ஆகி விட்டார். கூபாவுக்கு வெளியில் அடக்குமாறு வலிய்யத் செய்து விட்டார்கள். அங்குள்ள வழக்கம் இறந்தவர்களை அவர்களின் வீடுகளின் முற்றத்திலேயே அடக்கி விடுவார்கள். ஹஸ்ரத் கப்பாபைப் பார்த்தபோது அன்னார் வெளியே அடக்குமாறு வலிய்யத் செய்தார்கள்.

ஹஸ்ரத் அலி (ரலி) அவர்கள் கூறினார்கள்: அல்லாஹ் கப்பாப் மீது கருணை காட்டுவானாக. அவர்கள் மகிழ்ச்சியுடன் இஸ்லாத்தை ஏற்றார். கட்டுப்பட்டவாறு ஹிஜ்ரத் செய்தார். ஒரு முஜாஹித் ஆக வாழ்வைக் கழித்தார். உடலளவில் சோதனைக்குள்ளாக்கப்பட்டார். எவர் நல்ல செயல் செய்வாரோ அல்லாஹ் அவரது கூலியை வீணாக்குவதில்லை. உடலளவிலான தொல்லைகள் அவருக்கு நீண்ட காலம் தரப்பட்டன.

பிறகு அலி (ரலி) அவர்கள் கூறினார்கள்: நல்ல செயல் செய்பவரின் கூலியை அல்லாஹ் வீணாக்குவதில்லை. ஹஸ்ரத் அலி (ரலி) அவர்கள் அந்தக் கபர்களின் அருகில் சென்று கூறினார்கள். உங்களுக்கு ஸலாம் கிடைக்கட்டும். நீங்கள் முஃமின்கள்; முஸ்லிம்கள். வருங்காலத்திற்குத் தேவையானவற்றை சேர்த்துக் கொண்டவர்கள் ஆவர். நாங்கள் உங்களுக்குப் பின்னால் விரைவில் வரவிருக்கிறோம். அல்லாஹ்வே! எங்களை மன்னிப்பாயாக. அவர்களையும் மன்னிப்பாயாக. கண்டும் காணாமல் எங்களையும் அவர்களையும் மன்னித்து விடுவாயாக. மறுமையை நினைத்துப் பார்க்கிற அந்த மனிதருக்கு, கணக்கின் நாளுக்காக அமல் செய்பவருக்கு அல்லாஹ்வை திருப்திப்படுத்துபவருக்கு நற்செய்தி! ஹஸ்ரத் அலி (ரலி) அவர்கள் அவர்களுக்காக இவ்வாறு துஆ செய்தார்கள். ஹஸ்ரத் கப்பாப் உடைய வஃபாத் ஹிஜ்ரி 37 -ல் தமது 73 -வது வயதில் நிகழ்ந்தது.

الْحَمْدُ لِلَّهِ مُحَمَّدٌ وَنَسْتَعِينُهُ وَنَسْتَغْفِرُهُ وَتَوَكَّلْ عَلَيْهِ وَنَعُوذُ بِاللَّهِ مِنْ شُرُورِ
 أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ فَلَا هَادِيَ لَهُ وَنَشْهَدُ أَنْ
 لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ، عِبَادَ اللَّهِ رَحِمَكَ اللَّهُ إِنَّ اللَّهَ يَأْمُرُ بِالْعَدْلِ
 وَالْإِحْسَانِ وَإِيتَاءِ ذِي الْقُرْبَىٰ وَيَنْهَىٰ عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ
 أَذْكُرُوا اللَّهَ يَذْكُرْكُمْ وَادْعُوهُ يُسْتَجِبْ لَكُمْ وَلِذِكْرِ اللَّهِ أَكْبَرُ.

மொழியாக்கம்: முஅல்லிம் நிலாமுத்தீன்